

СЕВИНЧ ЖОЛУ

Мусигимиз дунја орбитиндә

РАМИЗИН сәсләндирдији тарын симләриндән гопаң көврәк тәрәнләр илк дөфә һәјәтләриндә учалыб. Сонра бу тәрәнләр икинчи синиф шакирдни Ағдам мусиги мектебинә кәтириб. Бармаглар тар пәрделәриндә даһа сәрбәст кәзишдикчә зәһмәт дә артыб, тәһсил үнваны да дәјишиб. Рамиз мусиги мектебиндә олдуғу кими, Ағдам мусиги техникумуну да фәргләнмә илә гуртарыб. Елә һәмни ил, јә'ни 1964-чү илдә Узејир һачыбәјов адына Азәрбајчан Дөвләт Консерваторијасына дахил оларағ тәһсилни фәргләнмә диплому илә баша вуруб.

Консерваторијаја кирдији илдән Азәрбајчан Консерт Бирлијинин солисти олан Рамизи күнәшли јурдумузун шөһәр вә рајонларында алгышлајыблар. Илләр өтдүкчә онун чалдығы муғамлар, рәнкләр, маһнылар гардаш республикаларын консерт салонларында үрәкләри оvsулајыб, көнүлләрә севинч чиләјиб. Нечә-нечә четин сынаглардан чыхыб, Умумиттифаг мүсабигәси лауреаты олуб. Мәркәзи телевизија илә чыхышына милјонларла адам тамаша едиб, консерт нөмрәләри јазылмыш валлары кениш јайылыб. Қәнчләрин естетик тәрбијәсиндә, мусигинин көзәллијини, гүдрәтини даһа дәриндән дүмаларында көстәрдији хидмәтләринә көрә Республика Ленин комсомолу мукафатына лајиг көрүлүб.

Сон илләрдә тарзән Рамиз Гулијевин консертиндән хәбәр верән ал-әлван афишалар Түркијенин, истиглалижәт газанмыш бир сыра Африка республикаларынын, Әфғаныстанын, Суријанын күчләрини бәзәјиб. Бу јахынларда истәдадли тарзән Голландијадан гајытмышдыр. Голландијада кечирилән Совет мөдәнијәти күн-

ләрини тәмсил едән Азәрбајчанын инчәсәнәт усталары арасында Рамиз Гулијев дә вар иди. Одлар јурдунун сәнәт елчиләри өлкәнин бир чох шөһәрләринин ән бөјүк консерт салонларында чыхышлар етмиш, әлван вә рәнкарәнк програмла голландијалылары һејран гојмушлар. Јерли мәтбуат республиканын әмәндар артистләри Ислам Рзајевин вә Нә-

зәкәт Мәммәдованын, Телман һачыјевин рәһбәрлик етдији Азәрбајчан Дөвләт маһны вә рәгс ансамблынын чыхышларыны, сәһнә мөдәнијәтини, ифачылығ сәнәткарлығыны јүксәк гижәтләндирмишдир. Рамиз һаггында, онун мәһарәти һаггында рәғбәтлә долу сөзләр јазылмышдыр.

Он беш күнлүк сәфәр әрзиндә инчәсәнәт усталары-

мыз һәр күн марағлы консертләрлә чыхыш етмишләр. Рамизин шөвглә чалдығы «Маһур», Монтинин «Чардаш», Рахманиновун «Полака» әсәрләри алгышларла гаршыланмышдыр. «Мән сәни сеvirәм, Голландија» халғ маһнысынын тәрәнәләри тарын пәрделәриндән сүзүлүб әтрафа јайылдығча салондакылар бир нәфәр кими ајаға галхыб өлкәдә чох по-

пулјар олан бу маһныны хорла охујурдулар.

Роттердам шөһәриндә Бејнәлхалғ ушағ или мүнәсибәтилә Азәрбајчанын сәнәт усталары кичик јашлы тамашачылар гаршысында мүвәфәғијәтлә чыхыш етмишләр. Өлкәнин һөкүмәт үзвләринин иштирак етдикләри бу консерт телевизија илә тарнәсләсија едилмиш вә газанылан кәлир Бејнәлхалғ Ушағ Комитәси фондуна кечирилмишдир.

Республикамыз шанлы јубилеј әрәфәсиндәдир. Халғымыз Азәрбајчанда Совет һакимијәти гурулмасынын 60 иллик јубилејинә һазырлашыр. Рамиз Гулијев дә бу мүнәсибәтлә кениш консерт програмы үзәриндә ишләјир. Програма «Секәһ», «Шур», «Маһур» муғамлары, халғ нәғмәләри, Азәрбајчанын, гардаш республикаларын, классик вә мүасир дунја бәстәкарларынын маһнылары дахил едилмишдир. Бунларын арасында елә мусиги нөмрәләри вар ки, индијәдәк тарда ифа олунмамышдыр. Онлары тар үчүн Рамиз өзү ишләјир.

Сон күнләрдә Рамиз Гулијев Академик рус халғ чалғы аләтләри оркестри илә биркә чыхыш етмәк үчүн чағырыш мектубу алмышдыр. Хатырладағ ки, тарзән дөфәләрлә бу коллективлә чыхыш етмишдир. О, һәмчинин Умумиттифаг телевизијасы вә радиосу оркестри илә ифа етдији јени әсәрләри лентә јаздырачағдыр.

Умумиттифаг мүсабигәси лауреаты, Республика Ленин комсомолу мукафаты лауреаты, Узејир һачыбәјов адына Азәрбајчан Дөвләт Консерваторијасынын баш мөәллими, Азәрбајчан Консерт Бирлијинин солисти Рамиз Гулијевни јени-јени јарадычылығ гәләбәләри көзләјир.

Ислам РӘБИМЛИ.



ШӘКИЛДӘ: ТАРЗӘН РАМИЗ ГУЛИЈЕВ.